

IR-REGOLAMENT TA' IMPLIMENTAZZJONI TAL-KUMMISSJONI (UE) 2021/181**tal-15 ta' Frar 2021****li jemenda r-Regolament (KE) Nru 889/2008 li jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar il-produzzjoni organika u t-tikkettar ta' prodotti organiċi fir-rigward tal-produzzjoni, it-tikkettar u l-kontroll organiku****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 834/2007 tat-28 ta' Ġunju 2007 dwar il-produzzjoni organika u t-tikkettar ta' prodotti organiċi u li jhassar ir-Regolament (KEE) Nru 2092/91 ⁽¹⁾, u b'mod partikolari l-Artikolu 16(1) u (3) (a), l-Artikolu 21(2) u l-Artikolu 22(1) tiegħu,

Billi:

- (1) L-Artikolu 42(b) tar-Regolament tal-Kummissjoni (KE) Nru 889/2008 ⁽²⁾ jipprevedi li meta ma jkunx hemm disponibbli għattuq imkabbar b'mod organiku, għattuq imkabbar b'mod mhux organiku għall-produzzjoni tal-bajd ta' mhux aktar minn 18-il ġimgħa, jista' jiddaħhal f'unità ta' bhejjem organiċi, taht ċerti kundizzjonijiet, sal-31 ta' Diċembru 2020.
- (2) L-għattuq imkabbar b'mod organiku għall-produzzjoni tal-bajd ma kienx disponibbli fi kwantità u bi kwalità suffiċjenti fis-suq tal-Unjoni biex jiġu ssodisfati l-htigijiet tal-bdiewa tat-tigieg li jbidu. Sadanittant, minhabba t-tifqigha tal-pandemija tal-COVID-19 u l-kriżi tas-saħħa pubblika relatata, ir-Regolament (UE) 2020/1693 tal-Parlament Ewropew u tal-Kunsill ⁽³⁾ ippospona b'sena d-data tal-applikazzjoni tar-Regolament (UE) 2018/848 tal-Parlament Ewropew u tal-Kunsill ⁽⁴⁾ flimkien ma' dati oħra relatati msemmija fir-Regolament (UE) 2018/848. B'konsegwenza ta' dan, l-applikazzjoni tar-Regolament ta' Implimentazzjoni tal-Kummissjoni (UE) 2020/464 ⁽⁵⁾ li, *inter alia*, jistabbilixxi aktar dispożizzjonijiet dettaljati għall-produzzjoni organika tal-għattuq, se tiġi wkoll differita għall-1 ta' Jannar 2022. Għalhekk, sabiex jingħata aktar żmien biex tiġi żviluppata l-produzzjoni tal-għattuq organiku għall-produzzjoni tal-bajd u biex tiġi żgurata l-kontinwità tal-produzzjoni tal-bajd organiku sad-data l-ġodda tal-applikazzjoni tar-Regolament (UE) 2018/848 u r-Regolament ta' Implimentazzjoni (UE) 2020/464, il-perjodu ta' applikazzjoni tar-regola eċċezzjonali tal-produzzjoni li tippermetti l-użu ta' għattuq imkabbar b'mod mhux organiku għall-produzzjoni tal-bajd ta' mhux iktar minn 18-il ġimgħa, jenhtieg li jiġi estiż sal-31 ta' Diċembru 2021.
- (3) Skont l-Artikolu 43 tar-Regolament (KE) Nru 889/2008, meta l-bdiewa ma jkunux jistgħu jakkwistaw għalf tal-proteini li jkun ġej biss mill-produzzjoni organika, massimu ta' 5 % tal-għalf mhux organiku tal-proteini jista' jintuża għall-ispeċi tal-hnieżer u tat-tjur għal perjodu ta' 12-il xahar għas-snin kalendarji 2018, 2019 u 2020.
- (4) L-għalf organiku tal-proteini ma kienx disponibbli fis-suq tal-Unjoni fi kwantità u bi kwalità suffiċjenti biex jiġu ssodisfati l-htigijiet nutrizzjonali tal-hnieżer u tat-tjur imrobbija fi rżieżet organiċi. Il-produzzjoni tal-għelejjel organiċi tal-proteini għadha lura meta mqabbla mad-domanda. Għalhekk, jixraq li tiġi estiża l-possibbiltà li jintuża proporzjon limitat ta' għalf mhux organiku tal-proteini b'sena kalendarja oħra sad-data l-ġdida tal-applikazzjoni tar-Regolament (UE) 2018/848, b'mod partikolari għall-finijiet tad-dispożizzjonijiet dwar in-nutrizzjoni tal-annimali porċini u tat-tjur fil-punti 1.9.3.1.(c) u 1.9.4.2.(c) tal-Parti II tal-Anness II ta' dak ir-Regolament.

⁽¹⁾ ĠU L 189, 20.7.2007, p. 1.

⁽²⁾ Ir-Regolament tal-Kummissjoni (KE) Nru 889/2008 tal-5 ta' Settembru 2008 li jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar il-produzzjoni organika u t-tikkettar ta' prodotti organiċi fir-rigward tal-produzzjoni, it-tikkettar u l-kontroll organiku (ĠU L 250, 18.9.2008, p. 1).

⁽³⁾ Ir-Regolament (UE) 2020/1693 tal-Parlament Ewropew u tal-Kunsill tal-11 ta' Novembru 2020 li jemenda r-Regolament (UE) 2018/848 dwar il-produzzjoni organika u t-tikkettar ta' prodotti organiċi fir-rigward tad-data tal-applikazzjoni tiegħu u ta' ċerti dati oħra msemmija f'dak ir-Regolament (ĠU L 381, 13.11.2020, p. 1).

⁽⁴⁾ Ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 (ĠU L 150, 14.6.2018, p. 1).

⁽⁵⁾ Ir-Regolament ta' Implimentazzjoni tal-Kummissjoni (UE) 2020/464 tas-26 ta' Marzu 2020 li jistabbilixxi ċerti regoli għall-applikazzjoni tar-Regolament (UE) 2018/848 tal-Parlament Ewropew u tal-Kunsill dwar id-dokumenti meħtieġa għar-rikonoxximent retroattiv tal-perjodi għall-konverżjoni, il-produzzjoni ta' prodotti organiċi u l-informazzjoni li għandha tingħata mill-Istati Membri (ĠU L 98, 31.3.2020, p. 2).

- (5) F'konformità mal-Artikolu 16(3)(b) tar-Regolament (KE) Nru 834/2007, diversi Stati Membri pprezentaw dossiers dwar ċerti sustanzi lill-Kummissjoni u lill-Istati Membri l-oħra, bil-hsieb li jiġu awtorizzati u inklużi fl-Annessi V u VIII tar-Regolament (KE) Nru 889/2008. Dawk id-dossiers ġew eżaminati mill-Grupp ta' Esperti għall-Parir Tekniku dwar il-Produzzjoni Organika (EGTOP) u mill-Kummissjoni.
- (6) Fir-rakkomandazzjonijiet tiegħu fir-rigward tal-materjali tal-ghalf u l-addittivi tal-ghalf ⁽⁶⁾, l-EGTOP ikkonkluda li l-"fosfat tal-monoammonju (ortofosfat tad-diidroġenu tal-ammonju)" użat bħala għalf minerali, jikkonforma mal-obiettivi u l-prinċipji tal-akkwakultura organika. Għalhekk, dik is-sustanza jenħtieġ li tiġi inkluża fit-Taqsima 1 tal-Anness V tar-Regolament (KE) Nru 889/2008, iżda għall-akkwakultura biss. Għal raġunijiet ta' ċarezza, it-tabella f'dik it-Taqsima jenħtieġ li tiġi sostitwita fl-intier tagħha.
- (7) Fir-rakkomandazzjonijiet tiegħu fir-rigward tal-addittivi tal-ikel u l-ġajnuniet għall-ipproċessar tal-ikel ⁽⁷⁾, l-EGTOP ikkonkluda li l-"alġinat tas-sodju" użat bħala addittiv għall-formazzjoni tal-ġilda taz-zalzett ibbażat fuq il-laħam, il-"klorur tal-kalċju" użat bħala ġajjnuna għall-ipproċessar għall-formazzjoni tal-ġilda taz-zalzett ibbażat fuq il-laħam, u l-"karbonju attiv" użat bħala ġajjnuna għall-ipproċessar għall-prodotti tal-ikel li joriginaw mill-annimali, jikkonformaw mal-obiettivi u l-prinċipji tal-produzzjoni organika. Għalhekk, jenħtieġ li dawk is-sustanzi jiġu inklużi fl-Anness VIII tar-Regolament (KE) Nru 889/2008.
- (8) Għalhekk, jenħtieġ li r-Regolament (KE) Nru 889/2008 jiġi emendat skont dan.
- (9) Fl-interess taċ-ċarezza u taċ-ċertezza tad-dritt, dan ir-Regolament jenħtieġ li jidhol fis-seħħ fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea u japplika mill-1 ta' Jannar 2021 sal-31 ta' Diċembru 2021.
- (10) Il-miżuri previsti f'dan ir-Regolament huma f'konformità mal-opinjoni tal-Kumitat dwar il-Produzzjoni Organika,

ADOTTAT DAN IR-REGOLAMENT:

Artikolu 1

Ir-Regolament (KE) Nru 889/2008 huwa emendat kif ġej:

- (1) fl-Artikolu 42(b), id-data "31 ta' Diċembru 2020" hija sostitwita bid-data "31 ta' Diċembru 2021";
- (2) fl-Artikolu 43, it-tieni paragrafu huwa sostitwit b'dan li ġej:

"Il-perċentwal massimu ta' għalf mhux organiku tal-proteini awtorizzat għal kull perjodu ta' 12-il xahar għal dawk l-ispeċijiet għandu jkun ta' 5 % għas-snin kalendarji 2018, 2019, 2020 u 2021";

- (3) L-Annessi V u VIII huma emendati f'konformità mal-Anness ta' dan ir-Regolament.

Artikolu 2

Dan ir-Regolament għandu jidhol fis-seħħ fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2021 sal-31 ta' Diċembru 2021.

⁽⁶⁾ Final report on Food VI and Feed IV:
https://ec.europa.eu/info/food-farming-fisheries/farming/organic-farming/co-operation-and-expert-advice/egtop-reports_en.

⁽⁷⁾ Final report on Food VI and Feed IV:
https://ec.europa.eu/info/food-farming-fisheries/farming/organic-farming/co-operation-and-expert-advice/egtop-reports_en.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-15 ta' Frar 2021.

Għall-Kummissjoni
Il-President
Ursula VON DER LEYEN

ANNEX

L-Annessi V u VIII tar-Regolament (KE) Nru 889/2008 huma emendati kif ġej:

(1) it-tabella fit-Taqsima 1 tal-Anness V hija sostitwita b'dan li ġej:

"Awtorizzazzjoni	Sustanza	Kundizzjonijiet għall-użu
A	Qxur tal-baħar kalkarużi	
A	Maerl	
A	Litotamn	
A	Glukonat tal-kalċju	
A	Karbonat tal-kalċju	
A	Monokalċjufosfat defluworinat	
A	Dikalċjufosfat defluworinat	
A	Ossidu tal-manjeżju (manjeżja anidra)	
A	Sulfat tal-manjeżju	
A	Klorur tal-manjeżju	
A	Karbonat tal-manjeżju	
A	Fosfat tal-kalċju u tal-manjeżju	
A	Fosfat tal-manjeżju	
A	Fosfat monosodiku	
A	Fosfat tal-kalċju u tas-sodju	
A	Fosfat tal-monoammonju (ortofosfat tad-diidroġenu tal-ammonju)	Għall-akkwakultura biss"
A	Klorur tas-sodju	
A	Bikarbonat tas-sodju	
A	Karbonat tas-sodju	
A	Sulfat tas-sodju	
A	Klorur tal-potassju	

(2) L-Anness VIII huwa emendat kif ġej:

- (a) fit-tabella fit-Taqsima A, l-entrata relatata ma' "E 401 Alginat tas-sodju", jizdied il-kliem li ġej fl-aħħar kolonna: "u zalzett ibbażat fuq il-laħam";
- (b) it-tabella fit-Taqsima B hija emendata kif ġej:
- (i) fl-entrata relatata mal-"klorur tal-kalċju", tiddaħhal X fit-tielet kolonna u jizdiedu l-kliem li ġejjin fl-aħħar kolonna: "Fir-rigward tal-oġġetti tal-ikel li joriġinaw mill-annimali: zalzett ibbażat fuq il-laħam";
- (ii) fl-entrata relatata mal-"karbonju attiv", tiddaħhal X fit-tielet kolonna.